

ॐ ग॒णानां॑ त्वा ग॒णप॑तिग्ं हवामहे क॒विं क॒विना॑ मु॒पम॑श्रवस्तमम् ।
ज्येष्ठ॑राजं ब्रह्म॑णां ब्रह्म॑णस्पत आ नः श्रृ॒ण्वन्नू॑तिभिस्सीद सा॒दनम् ॥

॥ ॐ श्री महा गणपतये नमः ॥

प्र णो॑ दे॒वी सर॑स्वती वाजे॑भिर्वा॒जिनी॑वती । धी॒नाम॑वि॒त्र्यव॑तु ॥

॥ वाक् देव्यै नमः॥

॥ श्री गुरुभ्यो नमः ॥ हरिः ॐ ॥

रुद्रप्रश्नः

अथात्मानं शिवात्मानं श्री रुद्र रूपं ध्यायेत् ॥

शुद्ध स्फटिक सङ्काशं त्रिनेत्रं पञ्च वक्त्रकम् ।

गङ्गाधरं दश भुजं सर्वाभरण भूषितम् ॥

नीलग्रीवं शशाङ्काङ्कं नाग यज्ञोप वीतिनम् ।

व्याघ्र चर्मो त्तरीयं च वरेण्य मभय प्रदम् ॥

कमण्डल्वक्षसूत्राणां धारिणं शूल पाणिनम् ।

ज्वलन्तं पिङ्गल जटा शिखा मद्योद धारिणम् ॥

वृष स्कन्ध समारूढं उमा देहार्ध धारिणम् ।

अमृतेनाप्लुतं शान्तं दिव्य भोग समन्वितम् ॥

दिग्देवता समायुक्तं सुरासुर नमस्कृतम् ।

नित्यं च शाश्वतं शुद्धं ध्रुवमक्षर मव्ययम् ॥

सर्व व्यापिनमीशानं रुद्रं वै विश्वरूपिणं ।

एवं ध्यात्वा द्विजस्सम्यक् ततो यजन मारभेत् ॥

रुद्रप्रश्नः

॥

अथातो रुद्र स्नानार्चनाभिषेकविधिं व्याख्यास्यामः ।

आदित एव तीर्थे स्नात्वा, उदेत्य शुचिः, प्रयतो ब्रह्मचारी

शुक्लवासा देवाभिमुखःस्थित्वा, आत्मनि देवताःस्थाप्येत् ॥

प्रजनने ब्रह्मा तिष्ठतु	पादयोर् विष्णुस् तिष्ठतु	हस्तयोर् हरस् तिष्ठतु	बाह्वोरिन्द्रस् तिष्ठतु
GENITALS	LEGS	HANDS	SHOULDERS

जठरेऽग्निस् तिष्ठतु	हृदये शिवस् तिष्ठतु	कण्ठे वसवस् तिष्ठतु	वक्त्रे सरस्वती तिष्ठतु
STOMACH	HEART	NECK	MOUTH

नासिकयोर् वायुस् तिष्ठतु	नयनोश् चन्द्रादित्यौ तिष्ठेताम्	कर्णोरश्विनौ तिष्ठेताम्	ललाटे रुद्रास्तिष्ठन्तु
NOSE	EYES	EARS	FOREHEAD

मूर्धन्यादित्यास् तिष्ठन्तु	शिरसि महादेवस्तिष्ठतु	शिखायां वामदेवस्तिष्ठतु	पृष्ठे पिनाकी तिष्ठतु
TOP OF HEAD	HEAD	TUFT	BACK

रुद्रप्रश्नः

पुरतः शूली तिष्ठतु	पार्श्वयोःशिवाशङ्करौ तिष्ठेताम्	सर्वतो वायुस्तिष्ठतु	ततो बहिःसर्वतोऽग्निज्वालामाला परिवृतस्तिष्ठतु
FRONT OF THE BODY	LEFT SIDE OF THE BODY	ENTIRE BODY	ENTIRE BODY

सर्वेष्वंगेषु सर्वा देवता यथास्थानं तिष्ठन्तु। मां रक्षन्तु (यजमानं
रक्षन्तु। सर्वान् महाजनान् रक्षन्तु)

अ॒ग्नि॒र्मे॑ वा॒चि॒ श्रि॒तः॑ । वा॒ग्घृ॑दये । हृ॒दयं॑ मयि॑ । अ॒हम॒मृ॒ते॑ ॥ अ॒मृतं॑
ब्र॒ह्म॒णी ॥

वा॒यु॒र्मे॑ प्रा॒णे श्रि॒तः॑ । प्रा॒णो हृ॑दये । हृ॒दयं॑ मयि॑ ।
अ॒हम॒मृ॒ते॑ ॥ अ॒मृतं॑ ब्र॒ह्म॒णी ॥

सू॒र्यो॑ मे चक्षु॑षि श्रि॒तः॑ । चक्षु॑र्हृदये । हृ॒दयं॑ मयि॑ । अ॒हम॒मृ॒ते॑ ॥
अ॒मृतं॑ ब्र॒ह्म॒णी ॥

च॒न्द्र॒मा॑ मे म॒नसि॑ श्रि॒तः॑ । म॒नो हृ॑दये । हृ॒दयं॑ मयि॑ । अ॒हम॒मृ॒ते॑ ॥
अ॒मृतं॑ ब्र॒ह्म॒णी ॥

दिशो॑ मे श्रोत्रे॑ श्रिताः । श्रोत्रे॑ हृदये॑ हृदयं॑ मयि॑ । अहममृते॑ ॥

अमृतं॑ ब्रह्मणी ॥

आपो॑ मे रेतसि॑ श्रिताः । रेतो॑ हृदये॑ हृदयं॑ मयि॑ । अहममृते॑ ॥

अमृतं॑ ब्रह्मणी ॥

पृथिवी॑ मे शरीरे॑ श्रिता । शरिरे॑ हृदये॑ हृदयं॑ मयि॑ । अहममृते॑ ॥

अमृतं॑ ब्रह्मणी ॥

ओषधिवनस्पतयो॑ मे लोमसु॑ श्रिताः । लोमानि॑ हृदये॑ हृदयं॑ मयि॑

। अहममृते॑ ॥ अमृतं॑ ब्रह्मणी ॥

इन्द्रो॑ मे बले॑ श्रितः । बले॑ हृदये॑ हृदयं॑ मयि॑ । अहममृते॑ ॥

अमृतं॑ ब्रह्मणी ॥

पर्जन्यो॑ मे मूर्ध्नि॑ श्रितः । मूर्धा॑ हृदये॑ हृदयं॑ मयि॑ । अहममृते॑ ॥

अमृतं॑ ब्रह्मणी ॥

रुद्रप्रश्नः

ईशानो मे मन्यौ श्रितः । मन्युर् हृदये । हृदयं मयि । अहममृतं ॥

अमृतं ब्रह्मणी ॥

आत्मा म आत्मनि श्रितः । आत्मा हृदये । हृदयं

मयि । अहममृतं ॥ अमृतं ब्रह्मणी ॥

पुनर्म आत्मा पुनरायुरागात् ॥ पुनः प्राणः पुनराकूतमागात् ॥

वैश्वानरो रश्मिभिर्वा वृधानः । अन्तस्तिष्ठत्वमृतस्य गोपाः ॥

अस्य श्री रुद्राध्याय प्रश्न महा मन्त्रस्य ।

अघोर ऋषिः । अनुष्टुप् छन्दः ।

संकर्षण मूर्ति स्वरूपो योऽसावादित्यः परमपुरुषः स एष रुद्रो देवता ।

नमः शिवायेति बीजम् । शिवतरायेति शक्तिः । महादेवायेति

कीलकम् । श्री साम्बसदाशिव प्रसाद सिद्धयर्थे जपे (अभिषेके)

विनियोगः ॥

रुद्रप्रश्नः

करन्यासः

ॐ अग्निहोत्रात्मने अंगुष्ठाभ्यां नमः । दर्शपूर्ण मासात्मने तर्जनीभ्यां
नमः । चातुर्मास्यात्मने मध्यमाभ्यां नमः । निरुढ पशुबन्धात्मने
अनामिकाभ्यां नमः । ज्योतिष्ठोमात्मने कनिष्ठिकाभ्यां नमः ।
सर्वक्रत्वात्मने करतल करपृष्ठाभ्यां नमः ॥

अङ्गन्यासः

ॐ अग्निहोत्रात्मने हृदयाय नमः । दर्शपूर्ण मासात्मने शिरसे
स्वाहा । चातुर्मास्यात्मने शिखायै वषट् । निरुढ पशुबन्धात्मने
कवचाय हुं । ज्योतिष्ठोमात्मने नेत्रत्रयाय वौषट् । सर्वक्रत्वात्मने
अस्त्राय फट् । भूर्भुवस्सुवरो इति ॥

ध्यानम्

आपाताळ नभः स्थलान्त भुवन ब्रह्माण्ड माविस्फुरत्
ज्योतिःस्फटिकलिङ्ग मौलि विलसत् पूर्णेन्दुवान्तामृतैः ।
अस्तोकाप्लुत मेक मीश मनिशमं रुद्रानुवाकाञ्जपन्

रुद्रप्रश्नः

ध्यायेदीप्सित सिद्धयेऽध्रुवपदं विप्रो भिषिन्चेच्छिवम् ।

ब्रह्माण्ड व्याप्तदेहा भसितहिमरुचा भासमाना भुजङ्गैः

कण्ठे कालाः कपर्दाकलित शशिकला श्रण्डकोदण्ड हस्ताः ।

त्र्यक्षा रुद्राक्षमालाःप्रकटित विभवा शांभवा मूर्ति भेदाः

रुद्राःश्रिरुद्र सूक्त प्रकटित विभवा नःप्रयच्छन्तु सौख्यम् ॥

ॐ गणानां॑ त्वा गणपति॑गं हवामहे कविं॑ कविना॑ मुपमश्रवस्तमम् ।

ज्येष्ठराजं॑ ब्रह्मणां॑ ब्रह्मणस्पत॑ आ नः श्रृण्वन्नूतिभिस्सीद॑ सादनम् ॥

॥ ॐ श्री महा गणपतये॑ नमः ॥

ॐ । शं च॑ मे मयश्च॑ मे प्रियं च॑ मे नुकामश्च॑ मे कामश्च॑ मे

सौमनसश्च॑ मे भद्रं च॑ मे श्रेयश्च॑ मे वस्यश्च॑ मे यशश्च॑ मे भगश्च॑ मे

द्रविणं च॑ मे यन्ता च॑ मे धर्ता च॑ मे क्षेमश्च॑ मे धृतिश्च॑ मे विश्वं च॑

मे महश्च॑ मे संविच्च॑ मे ज्ञात्रं च॑ मे सूश्च॑ मे प्रसूश्च॑ मे सीरं च॑ मे

लयश्च॑ म ऋतं च॑ मेऽमृतं च॑ मेऽयक्ष्मं च॑ मेऽनामयच्च॑ मे जीवातुश्च॑

रुद्रप्रश्नः

मे दीर्घायु॒त्वं च॑ मेऽन॒मि॒त्रं च॑ मेऽभ॒यं च॑ मे सु॒गं च॑ मे श॒यनं॑ च॑ मे
सू॒षा च॑ मे सु॒दिनं॑ च॑ मे ॥

॥ ॐ शान्तिः॑ शान्तिः॑ शान्तिः॑ ॥

ॐ नमो॑ भगवते॑ रु॒द्राय॑ ॥

नम॑स्ते रु॒द्रम॒न्यव॑ उ॒तो॒त इ॒षवे॑ नमः॑ । नम॑स्ते अ॒स्तु ध॒न्वने॑
बा॒हुभ्या॑मु॒त ते॑ नमः॑ ॥

या त॑ इ॒षुः शि॒वत॑मा शि॒वं ब॒भूव॑ ते॒ धनुः॑ । शि॒वा श॑र॒व्या या तव॑
तया॑ नो रु॒द्र मृ॒डया॑या ते॒ रु॒द्र शि॒वा त॒नूर॑घो॒राऽपा॑पकाशिनी । तया॑
नस्त॑नुवा॒ शन्त॑मया॒ गिरि॑शन्ता॒भिचा॑कशीहि ॥

यामि॑षुं गि॒सिश॑न्त ह॒स्ते बि॒भर्ष्य॑स्तवे । शि॒वां गिरि॑त्र तां कु॒रु मा
हि॑प्सीः पु॒रुषं॑ जगत् ॥

शिवेन वचसा त्वा गिरिशाच्छावदामसि। यथा नः

सर्वमिज्जगदयक्ष्मञ् सुमना असत् ॥

अध्यवोचदधिवक्ता प्रथमो दैव्यो भिषक् । अहीञ्च

सर्वाञ्जम्भयन्त्सर्वाश्च यातुधान्यः ॥

असो यस्ताम्रो अरुण उत बभ्रुः सुमङ्गलः । ये चेमाञ् रुद्रा

अभितो दिक्षु श्रिताः सहस्रशोऽवैषाञ् हेड ईमहे ॥

असो योऽवसर्पति नीलग्रीवो विलोहितः । उतैनं गोपा

अदृशन्नदृशन्नुदहार्यः ॥

उतैनं विश्वा भूतानि स दृष्टो मृडयाति नः । नमो अस्तु नीलग्रीवाय

सहस्राक्षाय मीढुषे ॥

अथो ये अस्य सत्वानोऽहं तेभ्योऽकरं नमः । प्रमुञ्च

धन्वनस्त्वमुभयोरार्त्नियोज्याम् ॥

याश्च ते हस्त इषवः परा ता भगवो वप । अवतत्य धनुस्त्वञ्

सहस्राक्ष शतेषुधे ॥

रुद्रप्रश्नः

निशीर्य॑ शल्यानां॑ मुखा॑ शिवो॑ नः सुमना॑ भव । विज्यं॑ धनुः॑
कपर्दिनो॑ विशल्यो॑ बाणवाꣳ उत ॥ अने॑ शन्नस्येषव॑ आभुरस्य॑
निषङ्ग॑धिः । या ते हे॒तिर्मी॑दुष्टम॒ हस्ते॑ बभूव॑ ते धनुः॑ ॥

तयाऽस्मान्, विश्वतस्त्वमयक्ष्मया परिब्भुज । नमस्ते
अस्त्वायु॑धायाना॑तताय॒ धृष्णावे॑ ॥

उभाभ्यामु॑त ते नमो॑ बाहु॒भ्यां तव॑ धन्वने । परि॑ ते धन्वनो॑
हेतिर॑स्मान्वृणक्तु॑ विश्वतः॑ ॥

अथो य इषु॑धिस्तवारे॒ अस्मन्नि॑ धेहि॒ तम् ॥

[नमस्ते॑ अस्तु॒ भगवन्॑ विश्वेश्वराय॑ महादेवाय॑ त्र्यम्बकाय॑
त्रिपुरान्त॑काय॒ त्रिका॑(ला)ग्निका॒लाय॑ कालाग्निरुद्राय॑ नीलकण्ठाय॑
मृत्युज्जयाय॑ सर्वेश्वराय॑ सदाशिवाय॑ (शङ्कराय॑) श्रीमन्महादेवाय॑ नमः॑
॥]

रुद्रप्रश्नः

नमो हिरण्यबाहवे सेनान्ये दिशाञ्च पतये नमो

नमो वृक्षेभ्यो हरिकेशेभ्यः पशूनां पतये नमो नमस्सस्पिञ्जराय

त्विषीमते पथीनां पतये नमो

नमो बभ्लुशाय विव्याधिनेऽन्नानां पतये नमो

नमो हरिकेशायोपवीतिने पुष्टानां पतये नमो

नमो भवस्य हेत्यै जगतां पतये नमो

नमो रुद्रायातताविने क्षेत्राणां पतये नमो

नम स्सूताया हन्त्याय वनानां पतये नमो

नमो रोहिताय स्थपतये वृक्षाणां पतये नमो

नमो मन्त्रिणे वाणिजाय कक्षाणां पतये नमो

नमो भुवन्तये वारिवस्कृतायौषधीनां पतये नमो

नम उच्चैर्घोषाया क्रन्दयते पत्तीनां पतये नमो

नमः कृथस्नवीताय धावते सत्त्वनां पतये नमः ॥

नम स्सहमानाय निव्याधिन आव्याधिनीनां पतये नमो

रुद्रप्रश्नः

नमः॑ ककु॒भाय॑ नि॒षङ्गि॑णे॑ स्ते॒नानां॑ प॒तये॑ नमो॒

नमो॑ नि॒षङ्गि॑ण इ॒षुधि॑मते॒ तस्करा॑णां प॒तये॑ नमो॒

नमो॑ वञ्च॑ते परि॒वञ्च॑ते स्ता॒यूनां॑ प॒तये॑ नमो॒

नमो॑ नि॒चेर॑वे परि॒चरा॑या र॒ण्यानां॑ प॒तये॑ नमो॒

नम॑ स्सृ॒कावि॑भ्यो जिघा॑सद्भ्यो मु॒ष्णातां॑ प॒तये॑ नमो॒

नमो॑ऽसि॒मद्भ्यो॑ नक्तं॑ च॒रद्भ्यः॑ प्र॒कृन्त॑ानां प॒तये॑ नमो॒

नम॑ उ॒ष्णीषि॑णे गि॒रिच॑राय॒ कुलु॑ञ्चानां प॒तये॑ नमो॒

नम॑ इ॒षुम॑द्भ्यो ध॒न्वावि॑भ्यश्च॒ वो॒ नमो॒

नम॑ आ॒तन्वा॑नेभ्यः प्र॒तिद॑धानेभ्यश्च॒ वो॒ नमो॒

नम॑ आ॒यच्छ॑द्भ्यो वि॒सृज॑द्भ्यश्च॒ वो॒ नमो॒ नमो॑ऽस्य॑द्भ्यो

वि॒द्ध्य॑द्भ्यश्च॒ वो॒ नमो॒

नम॑ आ॒सीने॑भ्य॒ शशा॑यानेभ्यश्च॒ वो॒ नमो॒

नम॑ स्स्व॒पद्भ्यो॑ जा॒ग्रद्भ्य॑श्च॒ वो॒ नमो॒

नम॑स्ति॒ष्ठद्भ्यो॑ धा॒वद्भ्य॑श्च॒ वो॒ नमो॒

रुद्रप्रश्नः

नमः॑ स॒भाभ्यः॑ स॒भापति॑भ्यश्च वो नमो॑
नमो॑ अ॒श्वेभ्योऽश्व॑पतिभ्यश्च वो नमः॑ ॥

नम॑ आ॒व्याधि॑नीभ्यो वि॒विध्य॑न्तीभ्यश्च वो नमो॑
नम॑ उ॒गणा॑भ्यस्तृ॒ हती॑भ्यश्च वो नमो॑
नमो॑ गृ॒त्सेभ्यो॑ गृ॒त्सपति॑भ्यश्च वो नमो॑
नमो॑ व्रा॒तेभ्यो॑ व्रा॒तपति॑भ्यश्च वो नमो॑
नमो॑ ग॒णेभ्यो॑ ग॒णपति॑भ्यश्च वो नमो॑
नमो॑ वि॒रूपे॑भ्यो वि॒श्वरूपे॑भ्यश्च वो नमो॑
नमो॑ म॒हद्भ्यः॑ क्षु॒ल्लके॑भ्यश्च वो नमो॑
नमो॑ रथि॑भ्योऽरथे॑भ्यश्च वो नमो॑
नमो॑ रथे॑भ्यो रथ॑पतिभ्यश्च वो नमो॑
नमः॑ से॒नाभ्यः॑ से॒नानि॑भ्यश्च वो नमो॑
नमः॑ क्षु॒त्तृभ्यः॑ सं॒ग्रही॑तृभ्यश्च वो नमो॑

रुद्रप्रश्नः

नम॑ स्त॒क्ष॑भ्यो रथ॒कारे॑भ्यश्च॒ वो॒ नमो॑

नमः॑ कु॒लाले॑भ्यः॒ क॒र्मरि॑भ्यश्च॒ वो॒ नमो॑

नमः॑ पु॒ञ्जिष्टे॑भ्यो॒ निषा॑देभ्यश्च॒ वो॒ नमो॑

नम॑ इ॒षुकृ॑द्भ्यो॒ धन्व॑कृद्भ्यश्च॒ वो॒ नमो॑

नमो॑ मृ॒गयो॑भ्यः॒ श्वनि॑भ्यश्च॒ वो॒ नमो॑

नमः॑ श्व॒भ्यः॒ श्वप॑तिभ्यश्च॒ वो॒ नमः॑ ॥

नमो॑ भ॒वाय॑ च॒ रु॒द्राय॑ च॒ नम॑ इ॒शर्वा॑य च॒ पशु॑पतये च॒ नमो॑

नी॒लग्री॑वाय च॒ शि॒तिक॑ण्ठाय च॒ नमः॑ क॒पर्दि॑ने च॒ व्यु॑प्तकेशाय च॒ नमो॑

नम॑ स्सहस्रा॒क्षाय॑ च॒ शत॑धन्वने च॒ नमो॑ गि॒रिशा॑य च॒ शि॒पिवि॑ष्टाय॒ च॒ नमो॑

मी॒ढुष्ट॑माय॒ चेषु॑मते च॒ नमो॑ ह्र॒स्वाय॑ च॒ वाम॑नाय च॒ नमो॑

बृ॒हते॑ च॒ वर्षी॑यसे च॒ नमो॑ वृ॒द्धाय॑ च॒ संवृ॑ध्वने च॒ नमो॑ अ॒ग्रिया॑य

च॒ प्रथ॑माय च॒ नम॑ आ॒शवे॑ चा॒जिरा॑य च॒ नम॑ इ॒शीघ्रि॑याय च॒ नमो॑

रुद्रप्रश्नः

शी॒भ्या॑य च॒ नम॑ ऊ॒र्म्या॑य चाव॒स्वन्या॑य च॒ नम॑ स्प्रो॒तस्या॑य च॒
द्वी॒प्या॑य च ॥

नमो॑ ज्ये॒ष्ठाय॑ च॒ कनि॑ष्ठाय च॒ नमः॑ पूर्॒वचा॑य चाप॒रजा॑य च॒ नमो॑
मद्ध्य॑माय चाप॒गल्भा॑य च॒ नमो॑ जघ॒न्या॑य च॒ बुद्धि॑न्याय च॒ नम॑
स्सो॒भ्या॑य च॒ प्रति॑स॒र्या॑य च॒ नमो॑ या॒म्या॑य च॒ क्षे॒म्या॑य च॒ नम॑
उर्व॑र्याय च॒ खल्या॑य च॒ नम॑ इ॒श्लो॒क्या॑य चाव॒सान्या॑य च॒ नमो॑
व॒न्या॑य च॒ कक्ष्या॑य च॒ नम॑ इ॒श्रवा॑य च॒ प्रति॑श्रवाय च॒ नम॑
आ॒शु॒षेणा॑य चा॒शु॒रथा॑य च॒ नम॑ स्शू॒राय॑ चाव॒भिन्द॑ते च॒ नमो॑ वर्मि॒णे
च॒ वरू॑थिने च॒ नमो॑ बि॒ल्मि॑ने च॒ कव॑चिने च॒ नम॑ स्श्रु॒ताय॑ च॒
श्रु॒तसे॑नाय च ॥

नमो॑ दु॒न्दु॒भ्या॑य चाह॒न॒न्या॑य च॒ नमो॑ धृ॒ष्णा॑वे च॒ प्र॒मृ॒शाय॑ च॒ नमो॑
दू॒ताय॑ च॒ प्र॒हि॒ताय॑ च॒ नमो॑ निष॒ङ्गि॑णे चेषु॒धि॒मते॑ च॒ नम॑ स्ती॒क्ष्णेष॑वे
चा॒यु॒धि॑ने च॒ नम॑ स्स्वा॒यु॒धाय॑ च॒ सु॒ध॒न्व॑ने च॒ नम॑ स्सु॒त्याय॑ च॒

रुद्रप्रश्नः

पथ्याय च नमः काव्याय च नीप्याय च नमः स्सूद्याय च सरस्याय
च नमो नाद्याय च वैशन्ताय च नमः कूप्याय चावत्याय च नमो
वर्ष्याय चावर्ष्याय च नमो मेघ्याय च विद्युत्याय च नम ईद्घ्रियाय
चातप्याय च नमो वात्याय च रेष्मियाय च नमो वास्तव्याय च
वास्तुपाय च ॥

नमः स्सोमाय च रुद्राय च नमः स्ताम्राय चारुणाय च नमः शशङ्गाय
च पशुपतये च नमः उग्राय च भीमाय च नमो अग्रेवधाय च
दूरेवधाय च नमो हन्त्रे च हनीयसे च नमो वृक्षेभ्यो हरिकेशेभ्यो
नमः स्ताराय नमः शशंभवे च मयोभवे च नमः शशङ्कराय च
मयस्कराय च नमः शिवाय च शिवतराय च नमः स्तीर्थ्याय च
कूल्याय च नमः पार्याय चावार्यय च नमः प्रतरणाय चोत्तरणाय च
नमः आतार्याय चालाद्याय च नमः शशष्याय च फेन्याय च नमः
स्सिकत्याय च प्रवाहाय च ॥

रुद्रप्रश्नः

नम॑ इ॒रि॒ण्या॑य च प्र॒प॒त्थ्या॑य च नमः॑ कि॒ञ्चि॑लाय च क्ष॒य॒णाय॑ च
नमः॑ क॒प॒र्दि॑ने च पु॒ल॒स्तये॑ च नमो॑ गो॒ष्ठ्या॑य च गृ॒ह्याय॑ च नम
स्त॒ल्प्या॑य च गे॒ह्याय॑ च नमः॑ का॒त्याय॑ च ग॒ह्वरे॑ष्ठाय च नमो॑
हृ॒द॒य्याय॑ च नि॒वे॒ष्याय॑ च नमः॑ पा॒ञ्च॒स॒व्याय॑ च र॒ज॒स्याय॑ च नम
श्शु॒ष्क्या॑य च ह॒रि॒त्याय॑ च नमो॑ लो॒प्याय॑ चो॒ल॒प्याय॑ च नम॑ ऊ॒र्व्याय॑
च सू॒र्म्याय॑ च नमः॑ प॒र्ण्याय॑ च प॒र्ण॒श॒द्याय॑ च नमो॑ ऽप॒गु॒र॒मा॒णाय॑
चा॒भि॒घ्न॑ते च नम॑ आ॒खि॒व॒द॒ते च प्र॒खि॒व॒द॒ते च नमो॑ वः
कि॒रि॒के॒भ्यो॑ दे॒वाना॑ञ्च हृ॒द॒ये॒भ्यो॑ नमो॑ वि॒क्षि॒ण॒के॒भ्यो॑ नमो॑
वि॒चि॒न्व॒त्के॒भ्यो॑ नम॑ आ॒नि॒र्ह॒ते॒भ्यो॑ नम॑
आ॒मी॒व॒त्के॒भ्यः॑ ॥

द्रा॒पे अ॒न्ध॒स॒स्प॒ते द॒रि॒द्र॒न्नी॒ल॒लो॒हित॑ । ए॒षां पु॒रु॒षा॒णा॒मे॒षां प॒शू॒नां॑ मा
भे॒र्मो॑ऽरो॒ मो ए॒षां॑ किं॒ च॒ना॒म॒मत् ॥

रुद्रप्रश्नः

या ते रुद्र शिवा तनू शिवा विश्वाहभेषजी । शिवा रुद्रस्य भेषजी
तया नो मृड जीवसे ॥

इमा रुद्राय तवसे कपर्दिने क्षयद्वीराय प्रभरामहे मतिम् । यथा नः
शमसद्विपदे चतुष्पदे विश्वं पुष्टङ्ग्रामे अस्मिन्ननातुरम् ॥

मृडा नो रुद्रोत नो मयस्कृधि क्षयद्वीराय नमसा विधेमे ते ।

यच्छञ्च योश्च मनुरायजे पिता तदश्याम तव रुद्र प्रणीतौ ॥

मा नो महान्तमुत मानो अर्भकं मा न उक्षन्तमुत मा न उक्षितम् ।

मा नो वधीः पितरं मोत मातरं प्रिया मा नस्तनुवो रुद्र रीरिषः ॥

मा नस्तोके तनये मा न आयुषि मा नो गोषु मा नो अश्वेषु रीरिषः

।

वीरान्मानो रुद्र भामितो वधीर्हविष्मन्तो नमसा विधेम ते ॥

आरात्ते गोघ्न उत पूरुषघ्ने क्षयद्वीराय सुम्नमस्मे ते अस्तु । रक्षा च

नो अधि च देव ब्रूह्याधा च न शर्म यच्छ द्विर्बाः ॥

रुद्रप्रश्नः

स्तुहि श्रुतं गर्तसदं युवानं मृगन्न भीममुपहल्लुमुग्रम् । मृडा जरित्रे
रुद्र स्तवानो अन्यं ते अस्मन्नि वपन्तु सेनाः ॥

परिणो रुद्रस्य हेतिर्वृणक्तु परि त्वेषस्य दुर्मतिरघायोः । अवस्थिरा
मघवद्भ्य स्तनुष्व मीढ्व स्तोकाय तनयाय मृडय ॥

मीढुष्टम शिवतम शिवो नः सुमना भव । परमे वृक्ष आयुधन्निधाय
कृत्तिं वसान आचर पिनाकं

बिभ्रादागहि ॥

विकिरिद विलोहित नमस्ते अस्तु भगवः । यास्ते सहस्रं

हेतयोऽन्यमस्मन्निवपन्तु ताः ॥

सहस्राणि सहस्रधा बाहुवोस्तव हेतयः ।

तासामीशानो भगवः पराचीना मुखा कृधि ॥

सहस्राणि सहस्रशो ये रुद्रा अधि भूम्याम् । तेषां

सहस्रयोजनेऽवधन्वानि तन्मसि ॥

अस्मिन् महत्यर्णवेऽन्तरिक्षे भवा अधिनीलग्रीवाः शितिकण्ठाः ॥

शर्वा अधः क्षमाचराः ॥

नीलग्रीवाः शितिकण्ठा दिवः रुद्रा उपश्रिताः ॥

ये वृक्षेषु सस्पिञ्जरा नीलग्रीवा विलोहिताः ॥

ये भूतानामधिपतयो विशिखासः कपर्दिनः ॥

ये अन्नेषु विविध्यन्ति पात्रेषु पिबतो जनान् ॥

ये पथां पथिरक्षय ऐलबृदा यव्युधः ॥

ये तीर्थानि प्रचरन्ति सृकावन्तो निषङ्गिणः ॥

य एतावन्तश्च भूयाः सश्च दिशो रुद्रा वितस्थिरे ॥

तेषां सहस्रयोजनेऽवधन्वानि तन्मसि ॥

नमो रुद्रेभ्यो ये पृथिव्यां येऽन्तरिक्षे ये दिवि येषामन्नं वातो

वर्षमिषवस्तेभ्यो दश प्राचीर्दश दक्षिणा दश

प्रतीचीर्दशोदीचीर्दशोर्ध्वास्तेभ्यो नमस्ते नो मृडयन्तु ते यं द्विष्मो

यश्च नो द्वेष्टि तं वो जम्भे दधामि ॥

रुद्रप्रश्नः

[त्र्यम्बकं यजामहे सुगन्धिं पुष्टिवर्धनम् । उर्वारुकमिव
बन्धनान्मृत्योर्मुक्षीय माऽमृतात् ॥

यो रुद्रो अग्नौ यो अप्सु य ओषधीषु यो रुद्रो विश्वा
भुवनाऽऽविवेश तस्मै रुद्राय नमो अस्तु ॥

तमुष्टुहि यः स्विषुः सुधन्वा यो विश्वस्य क्षयति भेषजस्य ।
यक्ष्वामहे सौमनसाय रुद्रं नमोभिर्देवमसुरं दुवस्य ॥

अयं मे हस्तो भगवानयं मे भगवत्तरः । अयं मे विश्वभेषजोऽयं
शिवाभिर्मर्शनः ॥

ये ते सहस्रमयुतं पाशा मृत्यो मर्त्याय हन्तवे । तान् यज्ञस्य मायया
सर्वानव यजामहे । मृत्यवे स्वाहा मृत्यवे स्वाहा ॥

ओं नमो भगवते रुद्राय विष्णवे मृत्युर्मे पाहि । प्राणानां ग्रन्थिरसि
रुद्रो मा विशान्तकः । तेनान्नेनाप्यायस्वा॥नमो रुद्राय विष्णवे मृत्युर्मे
पाहि ॥]

॥ ॐ शान्तिः शान्तिः शान्तिः ॥

अग्नाविष्णू सजोषसेमा वर्धन्तु वां गिरः । द्युम्नैर्वाजेभिरागतम् ॥
 वाजश्च मे प्रसवश्च मे प्रयतिश्च मे प्रसितिश्च मे धीतिश्च मे क्रतुश्च
 मे स्वरश्च मे श्लोकश्च मे श्रावश्च मे श्रुतिश्च मे ज्योतिश्च मे सुवश्च
 मे प्राणश्च मेऽपानश्च मे व्यानश्च मेऽसुश्च मे चित्तं च म आधीतं च
 मे वाक्च मे मनश्च मे चक्षुश्च मे श्रोत्रं च मे दक्षश्च मे बलं च म
 ओजश्च मे सहश्च म आयुश्च मे जरा च म आत्मा च मे तनूश्च मे
 शर्म च मे वर्म च मेऽङ्गानि च मेऽस्थानि च मे परूष्णि च मे
 शरिराणि च मे ॥

ज्यैष्ठ्यं च म आधिपत्यं च मे मन्युश्च मे भामश्च मेऽमश्चमेऽम्भश्च
 मे जेमा च मे महिमा च मे वरिमा च मे प्रथिमा च मे वर्ष्मा च
 मे द्राघुया च मे वृद्धं च मे वृद्धिश्च मे सत्यं च मे श्रद्धा च मे
 जगच्च मे धनं च मे वशश्च मे त्विषिश्च मे क्रीडा च मे मोदश्च मे

चमकप्रश्नः

जा॒तं च॑ मे॒ ज॒नि॒ष्य॒मा॒णं च॑ मे॒ सू॒क्तं च॑ मे॒ सु॒कृतं॑ च॑ मे॒ वि॒त्तं च॑ मे॒
वे॒द्यं च॑ मे॒ भृ॒तं च॑ मे॒ भ॒वि॒ष्य॒च्च॑ मे॒ सु॒गं च॑ मे॒ सु॒पथं॑ च॑ म॒ ऋ॒द्धं
च॑ म॒ ऋ॒द्धि॒श्च॑ मे॒ क्लृ॒प्तं च॑ मे॒ क्लृ॒प्ति॒श्च॑ मे॒ म॒ति॒श्च॑ मे॒ सु॒म॒ति॒श्च॑ मे॒
॥

शं च॑ मे॒ म॒य॒श्च॑ मे॒ प्रि॒यं च॑ मे॒ऽनु॒का॒म॒श्च॑ मे॒ का॒म॒श्च॑ मे॒ सौ॒म॒न॒स॒श्च॑
मे॒ भ॒द्रं च॑ मे॒ श्रे॒य॒श्च॑ मे॒ व॒स्य॒श्च॑ मे॒ य॒श॒श्च॑ मे॒ भ॒ग॒श्च॑ मे॒ द्र॒वि॒णं च॑
मे॒ य॒न्ता च॑ मे॒ ध॒र्ता च॑ मे॒ क्षे॒म॒श्च॑ मे॒ धृ॒ति॒श्च॑ मे॒ वि॒श्वं च॑ मे॒ म॒ह॒श्च॑
मे॒ सं॒वि॒च्च॑ मे॒ ज्ञा॒त्रं च॑ मे॒ सू॒श्च॑ मे॒ प्र॒सू॒श्च॑ मे॒ सी॒रं च॑ मे॒ ल॒य॒श्च॑ म॒
ऋ॒तं च॑ मे॒ऽमृतं॑ च॑ मे॒ऽय॒क्ष्मं च॑ मे॒ऽना॒म॒य॒च्च॑ मे॒ जी॒वी॒तु॒श्च॑ मे॒
दी॒र्घा॒यु॒त्वं च॑ मे॒ऽन॒मि॒त्रं च॑ मे॒ऽभ॒यं च॑ मे॒ सु॒गं च॑ मे॒ श॒य॒नं च॑ मे॒
सू॒षा च॑ मे॒ सु॒दि॒नं च॑ मे॒ ॥

ऊ॒र्क्च॑ मे॒ सू॒नृ॒ता च॑ मे॒ प॒य॒श्च॑ मे॒ र॒स॒श्च॑ मे॒ घृ॒तं च॑ मे॒ म॒धु॒ च॑ मे॒
स॒ग्धि॑श्च॑ मे॒ स॒पी॒ति॒श्च॑ मे॒ कृ॒षि॑श्च॑ मे॒ वृ॒ष्टि॑श्च॑ मे॒ जै॒त्रं च॑ म॒ औ॒द्भि॒द्यं

चमकप्रश्नः

च मे रयिश्च मे रायश्च मे पुष्टं च मे पुष्टिश्च मे विभु च मे प्रभु च
मे बहु च मे भूयश्च मे पूर्णं च मे पूर्णतरं च मेऽक्षितिश्च मे
कूयवाश्च मेऽन्नं च मेऽक्षुच्च मे व्रीहयश्च मे यवश्च मे माषाश्च मे
तिलाश्च मे मुद्गाश्च मे खल्वाश्च मे गोधूमाश्च मे मसुराश्च मे
प्रियङ्गवश्च मेऽणवश्च मे श्यामाकाश्च मे नीवाराश्च मे ॥
अस्मा च मे मृत्तिका च मे गिरयश्च मे पर्वताश्च मे सिकताश्च मे
वनस्पतयश्च मे हिरण्यं च मेऽयश्च मे सीसं च मे त्रपुश्च मे श्यामं
च मे लोहं च मेऽग्निश्च म आपश्च मे वीरुधश्च म ओषधयश्च मे
कृष्टपच्यं च मेऽकृष्टपचयं च मे ग्राम्याश्च मे पशव आरण्याश्च
यज्ञेन कल्पन्तां वित्तं च मे वित्तिश्च मे भूतं च मे भूतिश्च मे वसु
च मे वसतिश्च मे कर्म च मे शक्तिश्च मेऽर्थश्च म एमश्च म इतिश्च
मे गतिश्च मे ॥

चमकप्रश्नः

अ॒ग्निश्च॑ म॒ इन्द्र॑श्च॒ मे सोम॑श्च॒ म॒ इन्द्र॑श्च॒ मे स॒विता॑ च॒ म॒ इन्द्र॑श्च॒ मे
स॒रस्वती॑ च॒ म॒ इन्द्र॑श्च॒ मे पू॒षा च॑ म॒ इन्द्र॑श्च॒ मे बृ॒हस्प॑तिश्च॒ म॒
इन्द्र॑श्च॒ मे मि॒त्रश्च॑ म॒ इन्द्र॑श्च॒ मे व॒रुण॑श्च॒ म॒ इन्द्र॑श्च॒ मे त्व॑ष्ठा च॒ म॒
इन्द्र॑श्च॒ मे धा॒ता च॑ म॒ इन्द्र॑श्च॒ मे वि॒ष्णुश्च॑ म॒ इन्द्र॑श्च॒ मेऽश्वि॑नौ च॒ म॒
इन्द्र॑श्च॒ मे म॒रुत॑श्च॒ म॒ इन्द्र॑श्च॒ मे वि॒श्वे च॑ मे दे॒वा इन्द्र॑श्च॒ मे पृ॒थि॒वी
च॑ म॒ इन्द्र॑श्च॒ मेऽन्त॑रि॒क्षं च॑ म॒ इन्द्र॑श्च॒ मे द्यौश्च॑ म॒ इन्द्र॑श्च॒ मे दि॒शश्च॑
म॒ इन्द्र॑श्च॒ मे मूर्धा॑ च॒ म॒ इन्द्र॑श्च॒ मे प्र॒जाप॑तिश्च॒ म॒ इन्द्र॑श्च॒ मे ॥

अ॒॒शुश्च॑ मे र॒श्मिश्च॑ मेऽदा॑भ्यश्च॒ मेऽधि॑पतिश्च॒ म॒ उपा॒॑शुश्च॑
मेऽन्त॑र्यामश्च॒ म॒ ऐन्द्र॑वायवश्च॒ मे मै॒त्राव॑रुणश्च॒ म॒ आश्वि॑नश्च॒ मे
प्र॒तिप्र॑स्थानश्च॒ मे शु॒क्रश्च॑ मे म॒न्थी च॑ म॒ आग्र॑यणश्च॒ मे वैश्व॑देवश्च॒
मे ध्रु॑वश्च॒ मे वैश्वान॑रश्च॒ म॒ ऋ॒तु॒ग्र॒हाश्च॑ म॒ऽति॑ग्राह्याश्च॒ म॒ ऐन्द्रा॑ग्रश्च॒ मे
वैश्व॑देवश्च॒ मे म॒रुत्व॑तीयाश्च॒ मे मा॒हेन्द्र॑स्श्च॒ म॒ आ॒दि॒त्यश्च॑ मे सा॒वि॒त्रश्च॑
मे सा॒रस्व॑तश्च॒ मे पौ॒ष्णश्च॑ मे पा॒त्नीव॑तश्च॒ मे हा॒रि॒यो॒ज॒नश्च॑ मे ॥

चमकप्रश्नः

इ॒ध्मश्च॑ मे॒ ब॒र्हिश्च॑ मे॒ वे॒दिश्च॑ मे॒ धि॒ष्णि॒याश्च॑ मे॒ सु॒चश्च॑ मे॒ च॒म॒साश्च॑
मे॒ ग्रा॒वा॒णश्च॑ मे॒ स्वर॑वश्च॒ म॒ उप॒र॒वाश्च॑ मे॒ऽधि॑षवणे च॒ मे
द्रो॒ण॒क॒ल॒शश्च॑ मे॒ वा॒य॒व्या॒नि च॑ मे॒ पू॒त॒भृ॒च्च॑ म॒ आ॒ध॒व॒नी॒यश्च॑ म॒
आ॒ग्नी॑ध्रं च॒ मे॒ ह॒वि॒र्धा॒नं च॑ मे॒ गृ॒हाश्च॑ मे॒ स॒दश्च॑ मे॒ पु॒रो॒डा॒शाश्च॑ मे॒
प॒च॒ताश्च॑ मे॒ऽव॒भृ॒यश्च॑ मे॒ स्व॒गा॒का॒रश्च॑ मे॒ ॥

अ॒ग्निश्च॑ मे॒ घ॒र्मश्च॑ मे॒ऽर्क॑श्च॒ मे॒ सूर्य॑श्च॒ मे॒ प्रा॒णश्च॑ मे॒ऽश्व॑मे॒धश्च॑ मे॒
पृ॒थि॒वी च॑ मे॒ऽदि॑तिश्च॒ मे॒ दि॒तिश्च॑ मे॒ धौश्च॑ मे॒ श॒क्व॒री॒र॒ङ्गु॒लयो
दि॒शश्च॑ मे॒ य॒ज्ञे॒न क॑ल्पन्ता॒मृ॒क्च॑ मे॒ सा॒म च॑ मे॒ स्तो॒मश्च॑ मे॒ य॒जुश्च॑
मे॒ दी॒क्षा च॑ मे॒ त॒पश्च॑ म॒ ऋ॒तुश्च॑ मे॒ व्र॒तं च॑ मे॒ऽहो॒रा॒त्रयो॑र्वृ॒ष्ट्या
बृ॒ह॒द्र॒थ॒न्त॒रे च॑ मे॒ य॒ज्ञे॒न
क॒ल्पे॒ताम् ॥

चमकप्रश्नः

गर्भाश्च॑ मे॒ वत्साश्च॑ मे॒ त्र्यवि॑श्च मे॒ त्र्यवी॑ च॒ मे॒ दित्य॑वाच्च॒ मे॒
दित्यौ॑ही च॒ मे॒ पञ्चा॑वीश्च मे॒ पञ्चा॑वी च॒ मे॒ त्रिव॑त्सश्च॒ मे॒ त्रिव॑त्सा
च॒ मे॒ तुर्य॑वाच्च॒ मे॒ तुर्यो॑ही च॒ मे॒ प॒ष्ट॑वाच्च॒ मे॒ प॒ष्ठौ॑ही च॒ म॒ उ॒क्षा च॑
मे॒ व॒शा च॑ म॒ ऋ॒षभ॑श्च॒ मे॒ वे॒हच्च॑ मे॒ऽन॒ड्वां च॑ मे॒ धे॒नुश्च॑ म॒
आयु॑र्य॒ज्ञेन॑ कल्पतां प्रा॒णो य॒ज्ञेन॑ कल्पतामपा॒नो य॒ज्ञेन॑ कल्पतां
व्या॒नो य॒ज्ञेन॑ कल्पतां चक्षु॑र्य॒ज्ञेन॑ कल्पतां॒ श्रो॒त्रं य॒ज्ञेन॑ कल्पतां
म॒नो य॒ज्ञेन॑ कल्पतां वा॒ग्य॒ज्ञेन॑ कल्पतामा॒त्मा य॒ज्ञेन॑ कल्पतां य॒ज्ञो
य॒ज्ञेन॑ कल्पताम् ॥

एका॑ च॒ मे॒ तिस्र॑श्च॒ मे॒ पञ्च॑ च॒ मे॒ सप्त॑ च॒ मे॒ नव॑ च॒ म॒ एका॑दश
च॒ मे॒ त्रयो॑दश च॒ मे॒ पञ्च॑दश च॒ मे॒ सप्त॑दश च॒ मे॒ नव॑दश च॒ म॒
एक॑विंशतिश्च॒ मे॒ त्रयो॑विंशतिश्च॒ मे॒ पञ्च॑विंशतिश्च॒ मे॒
सप्त॑विंशतिश्च॒ मे॒ नव॑विंशतिश्च॒ म॒ एक॑त्रिंशच्च॒ मे॒ त्रय॑स्त्रिं
मे॒ चत॑स्रश्च॒ मे॒ऽष्टौ॑ च॒ मे॒ द्वाद॑श् च॒ मे॒ षोड॑श च॒ मे॒ विं॑शतिश्च॒ मे॒

चमकप्रश्नः

चतुर्विंशतिश्च मे ऽष्टाविंशतिश्च मे द्वात्रिंशच्च मे षट्त्रिंशच्च
मे चत्वारिंशच्च मे चतुश्चत्वारिंशच्च मे ऽष्टाचत्वारिंशच्च मे
वाजश्च प्रसवश्चापिजश्च क्रतुश्च सुवश्च मूर्धा च
व्यशिनयश्चान्त्यायनश्चान्त्यश्च भौवनश्च भुवनश्चाधिपतिश्च ॥

[इडा देवहूर्मनुर्यज्ञनीर्बृहस्पतिरुक्थामदानि शं सिषद्विश्च देवाः
॥ सूक्तवाचः पृथिवि मातर्मा मा हिंसीर्मधु मनिष्ये मधु जनिष्ये मधु
वक्ष्यामि मधु वदिष्यामि मधुमतीं देवेभ्यो वाचमुद्यासं शुश्रूषेण्यां
मनुष्येभ्यस्तं मा देवा अवन्तु शोभायै
पितरोऽनुमदन्तु ॥]

॥ ॐ शान्तिः शान्तिः शान्तिः ॥

पञ्च रुद्र

पञ्च रुद्र

सद्योजा॑तं प्र॒पद्या॑मि सद्यो॑ जा॒ताय॑ वै नमो॑ नमः॑ । भवे॑ भवे॑ नाति॑
भवे॑ भव॒स्व मां॑ । भवो॑द्भवा॒य नमः॑ ॥

वा॒मदे॒वाय॑ नमो॑ ज्ये॒ष्ठाय॑ नमः॑ श्रे॒ष्ठाय॑ नमो॑ रु॒द्राय॑ नमः॑ का॒लाय॑
नमः॑ क॒लवि॑करणा॒य नमो॑ ब॒लवि॑करणा॒य नमो॑ ब॒लाय॑ नमो॑
ब॒लप्र॑मथना॒य नम॑स्सर्व॒भूत॑दमना॒य नमो॑ म॒नोन्म॑ना॒य नमः॑ ॥

अ॒घोरे॑भ्योऽथ॑ घो॒रेभ्यो॑ घो॒रघो॑रतरेभ्यः॑ । सर्वे॑भ्यस्सर्व॒शर्वे॑भ्यो॑ नम॑स्ते
अस्तु॑ रु॒द्ररू॑पेभ्यः॑ ॥

तत्पु॑रषाय॒ विद्महे॑ म॒हादे॒वाय॑ धीमहि॑ । तन्नो॑ रु॒द्रः प्र॒चोद॑यात् ॥
ई॒शान॑स्सर्व॒ विद्या॑ना मी॒श्वर॑स्सर्व॒ भूता॑नां
ब्र॒ह्माधि॑पतिर्ब्र॒ह्मणो॑ऽधिपतिर्ब्र॒ह्मा शि॒वो मे॑ अस्तु॑ सदा॒शिवो॑म् ॥